



జీవస్వరం

ఆధ్యాత్మిక మాస పత్రిక

తండ్రి గారి సందేశం.....	3
విశ్వాసం	6
శోధన.....	8
బైబిల్ దర్శనం	9
పునీత ఆగ్నేసుమ్మ	11
మిర్యాము	13
శుభవచనం బైబిల్ క్రీజ్	15
ఇంద్రధనుస్సు.....	17
ఎంజెల్ కార్పూర్	18
యువ్సుండన.....	19
బైబిల్ దృష్టయాలిక.....	21
శుభవచనం బైబిల్ క్రీజ్ జవాబులు.....	23



ముద్రణాసుమతి

జిఫ్వప్ ప్రిన్స్ అంతర్ని గారు
అదిలాబాద్ గురుపేర వేత్తాఱులు

సంపాదక పర్మం

ఫాదర్ సిఁగో	ఫాదర్ యోహాన్
సిస్టర్ హృదయ ASMI	సిస్టర్ క్రిస్తిన CMC
Mr. M. నత్యం	Mr. J. లూర్డు స్టోర్ము
Mrs. K. శ్రీలత	

టైపింగ్ సంస్కరణ - D. ప్రిన్సి

జీవస్వరం
జపిష్ట పశాన్
మంచిర్యాల - 504 208
మంచిర్యాల జిల్లా
తెలంగాణ

Cell: 09398764408
Email ID - jeevaswarammagazineadilabad@gmail.com

**Jeevaswaram
Bishop's House
Mancherial - 504 208
Mancherial Dist
Telangana State**

“యావే నా బలము, నా కీర్తనము ఆయనయే
నా రక్షకుడు, యావే నా దేవుడు, ఆయనను
స్తుతించును. యావే నా పితరుల దేవుడు,
ఆయనను శ్లాఘించును. యావే యుద్ధ హారుడు,
ఆయన హేరు త్రఖువు”.

(ఇర్పుకాండలు 15, 2-3)

విషిల్ నెల

ముఖవచనం బెబుల్ క్షైజ్ విజేతలు

మొదటి బహుమతి

ఎన్. జెట్ మరియుమ్, నీర్లో

రెండవ బహుమతి

శ్రీ సహదేవ, భట్టార్యున్‌పిల్లి

మూడవ బహుమతి

ବ୍ୟାକ୍ ରିପୋର୍ଡ ଅନ୍ତର୍ଗତ SDV, ରେପ୍ଲିକଣ

విషిల్ నెల

ఇంద్రధనుస్మీ విజేతలు

మొదటి బహుమతి

ఎమ్. పీటర్, సాలిగాం

రెండవ బహుమతి

ಜೆ. ಪೀರ್ಟನ್, ಬಲಾಂಶ್ ಪ್ರಮುಕ್ಯಾದ್

మూడవ బహుమతి

ପ୍ରଦୀପ କାନ୍ତେ

తండ్రిగారి సందర్భం....

యేసు చేయని ప్రార్థన

కీర్తునాథులి యందు త్రిము సతోధరీ సతోధరులారా!



వరిశుద్ధ గ్రంథంలో యేసు చేయ గలిగినప్పటికీ చేయని ప్రార్థన ఒకటి ఉంది. ఇది మనకు ఆశ్చర్యమనిహించవచ్చు. కానీ ఆ సంఘటన మనకు ఒక గొప్ప పారమును నేర్చిస్తుంది. దానిని గూర్చి మనం కొచ్చిగా ధ్యానిచ్చాం.

“నేను తండ్రిని ప్రార్థింపలేననుకొంటివా? ప్రార్థించిన ఈ క్షణమున ఆయన పండిండు దళముల కంటే ఎక్కువమంది దూతలను పంపడా? (మత్తుయి 26,53).

పాస్కాను భుజించినప్పుడు మరియు దివ్య సంస్ారమును స్థాపించినప్పుడు, యేసు తన అపోస్టలులతో ప్రార్థించాడు (మత్తుయి 26,26-27). ఆయన తన అపోస్టలులతో సంభాషించిన వీడ్జులు సంభాషణలలో (యోహోను 14-16 అధ్యాయాలు) వారు ప్రార్థించాలని ఆయన వారిని ప్రితిప్రాంచాడు. ఆయన వారితో “తండ్రి కుమారుని యందు మహిమ పరుప బడుటకు మీరు నా పేరిట ఏమి అడిగినను చేసేదను” (యోహోను 14,13) అని అన్నాడు. “ఆనాడు మీరు నన్ను ఏమియు అడుగరు. నేను మీతో నిశ్చయముగా చెప్పుచున్నాను. మీరు తండ్రిని నా పేరిట ఏమి అడిగినను ఆయన మీకు అనుగ్రహించును” (యోహోను 16,23) అని ప్రార్థన యొక్క గొప్పతనాన్ని నేర్చించాడు. ఆయన వారి సమక్కములో మహా ప్రధాన యాజకుని ప్రార్థన చేశాడు (యోహోను 17,1-26). ఆయన ఉద్యోగముతో తన

తండ్రిని వేడుకొంటూ గొప్ప అపేక్షతో గెత్తుమని తోటలో ప్రార్థించాడు (మత్తుయి 26,39-46).

ప్రార్థన ముగిసిన తరువాత తనను పట్టుకొనవలెనని సాయుధులై వచ్చిన వారిని కలుసుకొనుటకు యేసు ముందుకు వచ్చాడు. ఆయన తనను తాను వారికి అప్పగించుకొనుచు, ఆయన చేయవలెనని ఆశించిన ప్రార్థన ఒకటున్నది. దానిని ఆయన వారికి స్ఫురము చేశాడు. సైన్య సమూహము ఆయనను పట్టుకొని బంధించినప్పుడు, పేతురు తన కత్తిని దూశాడు. మల్చాసు అను పేరు గల ఒకని చెవిని తెగనరికాడు. అటువంటి దౌర్జన్యమును ఆపవలసినదిగా యేసు తన శిష్యులకు ఆజ్ఞాపించి మల్చాసు చెవిని బాగుచేశాడు. అప్పుడు యేసు పేతురుతో “నీ కత్తిని ఒరలో పెట్టము. తండ్రి నాకు ఇచ్చిన శ్రమల పాత్రను నేను పానము చేయవలదా?” అనెను (యోహోను 18,11). “నేను నా తండ్రిని ప్రార్థింపలేననుకొంటివా? ప్రార్థించిన ఈ క్షణమున ఆయన పండిండు దళముల కంటే ఎక్కువమంది దూతలను పంపడా?” (మత్తుయి 26,53) అని అన్నాడు.

తనను విడిపించుటకు పరలోక దూతల సైన్యసమూహమును పంపవలెనని యేసు తన తండ్రిని అడుగవచ్చు, కానీ ఆయన అలా ప్రార్థించలేదు. ఆయన ఆజ్ఞాపించినంతలోనే పరలోక సైన్యసమూహము వచ్చే ఆదేశమివ్వగల అపరిమితమైన శక్తి కలిగిన వాడు మన రక్షకుడు. ఒక్క పిలుపునిచ్చినంతలోనే ఆయన

యొద్దకు పరుగెత్తుకొని వచ్చటకు దూతల సర్వమైస్యసమూహము సర్వశక్తిమంతమైన దేవుని సింహసనము యొదుట సంస్థధముగా ఉంది. అలాగైతే ఆయన ఎందుకు ప్రార్థించలేదు? ఆయన వారిని ఎందుకు పిలువలేదు? యేసు హృదయములో ఏముందో తెలుసుకోవడమే ఈ ప్రశ్నకు జవాబు.

1. విధేయతగల ఆయన హృదయము ఆయనను ఆ ప్రార్థనను చేయసీయలేదు. తన తండ్రి చిత్తమును నెరవేర్చాలి అని తన హృదయములో దృఢముగా నిశ్చయించుకొన్న యేసు వేదనతో ప్రార్థన చేయుటలో రాత్రంతా గడిపాడు. కనీసము మూడుసార్లు, “నా ఇష్టము కాదు, నీ చిత్తమే నెరవేరినమ్మ” అని తన తండ్రితో చెప్పాడు (మత్తయి 26,39). “ఆయన అన్ని విధముల మానవమాత్రుడై ఉండి, అంత కంటే వినయముగలవాడై, మరణము వరకును, సిలువపై మరణము వరకును, విధేయుడాయైను” (ఫిలిప్పి 2,8). తన తండ్రి రక్షణ ప్రణాళిక నెరవేరాలంటే ఆ ప్రార్థన చేయకూడదని యేసుకు తెలుసు. కాబట్టి ఆయన ఆ ప్రార్థన చేయలేదు.

2. ఆయన ఆ ప్రార్థన చేయుటకు నీతిమంతమైన ఆయన హృదయము ఆయనను అనుమతించలేదు. తన గొప్ప బలియాగము ద్వారా దేవుని నీతిని ప్రకటించుటకు యేసు ప్రభు ఈ లోకానికి వచ్చాడు. “తాను నీతి మంతుడనియు, యేసు నందు విశ్వాసము గల వానిని నీతిమంతునిగా చేయదుననియు నిరూపించుటకు దేవుడు ఇట్లు చేసెను” (రోమీ 3,26). ఆయన పాప దౌషమును సిలువ ద్వారా సంధించాడు. దేవుని పరిపూర్ణమైన కుమారుడుగా, “క్రీస్తు పాపరహితుడు. కాని, దేవుడు మన నిమిత్తమై ఆయనను పాపముగ చేసెను. ఏలయన, ఆయనతో ఏకమంగుటవలన, మనము దేవుని నీతిగ రూపొందవలెనని అట్లు చేసెను” (కొరింతీ 5,21).

ఏదేను తోటలో తొలి పాపము చేయబడినది మొదలుకొని సిలువ వరకు, ఒక విధముగా, పాపము ఈ లోకమును ఏలింది. ప్రభు యేసు రక్తము చిందింపబడుటతో, దేవుని నీతి వలన కృప ఈ లోకంలో విస్తరించుచున్నది. విధేయతతో కూడిన విశ్వాసము ద్వారా క్రీస్తు నొద్దకు వచ్చు ప్రతి వాని పాపములు క్షమింపబడుతాయి. మన యేసు ప్రభు నీతిమంతుడైనవాడు. అందుకే ఈ సంఘర్షణలో నుండి కాపాడి సంరక్షించుటకు దేవుడు తన దూతలను పంపాలని ఆయన ప్రార్థించలేక పోయాడు. ఆయన అటువంటి ప్రార్థన చేయకుండునట్లు ఆయన నీతి అయనను నిరోధించింది.

3. ప్రేమగల ఆయన హృదయము ఆయనను ఆ ప్రార్థన చేయసీయలేదు. ఆయన తన మరణము ద్వారా మనకు తండ్రి ప్రేమను కనపరచుటకు వచ్చాడు. ఆ ప్రేమయే ఆయన తనను తన కంటే మనకు ఎక్కువ ప్రాధాన్యత ఇచ్చునట్లు చేసింది. “కాని పాపాత్ములమై ఉన్నప్పుడే క్రీస్తు మన కొరకై మరణించెను గదా! ఇట్లు దేవుడు మనపై తనకు ఉన్న ప్రేమను చూపుతున్నాడు” (రోమీ 5,8). సైనికులను, ప్రధాన యాజకులను యేసు సమీపించడం మనము గమనించినప్పుడు, “తన స్నేహితుని కొరకు తన ప్రాణమును ధారపోయి వాని కంటే ఎక్కువ ప్రేమకలవాడు ఎవడును లేదు” (యోహాను 15,13) అనే వాక్యం గుర్తుకువస్తుంది.

యేసు సహింపశక్కము కాని వేదనతో సిలువపై ప్రేలాడుచుండినప్పుడు ఆయనను విమర్శిస్తూ “నీవు దేవుని కుమారుడవైతే సిలువ మీద నుండి దిగుము” (మత్తయి 27,40) అని అన్నారు. “ఇతను ఇతరులను రక్షించెను గాని, తనను తాను రక్షించుకొన లేదాయైను. ఇతడు ఇస్తాయేలీయుల రాజు గదా! ఇప్పుడు సిలువ నుండి దిగి రానిమ్మ, అప్పడు మేము

విశ్వసింతము” అని హేళన చేసారు. “ఇతడు దేవుని నమ్మెను. ‘నేను దేవుని కుమారుడను’ అని చెప్పేను. కనుక దేవుని కిష్ఫమైన, ఇతనిని ఇప్పుడు రక్షింపనిమ్ము” అని అన్నారు (మత్తయి 27,42-43). ఈ సిలువ మరణ శ్రమ దైవసంకల్పము ప్రకారము లోక రక్షణార్థమైన పాపపరిహరోరార్థ యాగబలిగా నియమించబడినదని తెలిసిన యేసు ప్రభు దానిని అనుభవించుటకే ఇష్టప్రాద్ధాడు. ఆయనను విడిపించుపుని తండ్రిని ఏ క్షణములోనైనా ఆయన అడిగియుండగలడు. అప్పుడు తండ్రి అందుకు అవసరమైన సముచిత ఏర్పాటు చేసేవాడు. దేవుడు చేయవలసినదెల్లా కలువరి గిరి వైపు అలా ఒకస్తారి చూస్తే, అప్పుడు సిలువ మరణము సంపూర్ణాగ్రహంభించిపోయేదే. కాని, యేసు తన విడుదల కొరకు ప్రార్థించలేదు. మన ప్రభువు శ్రమయను అగ్ని గుండము గుండా వెళ్ళడానికి, మనలను రక్షించవానికి దృఢసంకల్పముగలవాడై ఉన్నాడన్నది సత్యం.

ప్రియ సహోదరీ! సహోదరులారా! యేసు ప్రభు తన కంటే ఎక్కువగా దేవుని చిత్తానికి ప్రాధాన్యమిచ్చాడు. మన జీవితంలో కూడా ఇటువంటి ఇబ్బందికర పరిస్థితులు వచ్చినప్పుడు మనము కూడా మన జీవితాన్ని, మన కుటుంబాన్ని దేవుని చిత్తానికి లోబడి ముందుకు సాగేలా వాటిని ఎదురుండాం. మనం అనుభవించే బాధలు, శ్రమలు క్షణకాలం పాటు ఉండే ఓటమి అని తెలుసుకొని దాని తర్వాత దేవుడు మన కొరకు ఒక గొప్ప విజయాన్ని సిద్ధ పరచాడన్న గొప్ప నిరీక్షణతో విశ్వాస జీవితంలో ముందుకు సాగుదాం.

జీవులు గలిగిన సహిత దేవుని జీవస్వరం మనలనందలని జీవింపజేయును గాక. ఆపైనే.

క్రీస్తు నందు మీ తండ్రి
జపమ్ ప్రిస్ట్ అంతోని
ఆదిలాబాద్ గురుపీర మేత్రాణులు

ధ్యాన కేంద్ర సాధ్యాణము కొరకు ప్రార్థన

ప్రభువా, నీ నామ మహిమ
కొరకు మరియు ఆదిలాబాద్
గురుపీరంలో సువార్త వ్యాప్తి
కొరకు నిర్వించబడుతున్న
ధ్యానకేంద్రాన్ని
ఆశీర్వదించండి. ఎటువంటి
ఆటంకములు లేకుండా
దానిని సకాలంలో పూర్తి
చేయుటకు తద్వారా మీ
సువార్తను ప్రకటించుటకు
మాకు అనుగ్రహం
దయచేయమని
ప్రార్థించుచున్నాము. ఆమెన్.

మిశన్



1. మరియుక కారణము వలన కూడ మేము సర్వదా దేవునకు కృతజ్ఞతలను అర్పింతుము. దేవుని వాక్యము మేము మీకు తీసికొని వచ్చినపుడు, మీరు దానిని మానవుని సందేశముగా కాక దేవుని సందేశముగ గ్రహించితిరి. వాస్తవముగా విశ్వాసులై మీ యందును ఆ వాక్య దైవ కార్యానిధి జరుపుచున్నది. (1టెస్పు 2,13)

2. కనుకనే సర్వ మానవులకును, అందును విశేషించి, విశ్వాసము కల వారికిని, రక్కకుడగు సజీవ దేవుని యందు మన నమ్మికను నిలిపి వుంచుకొని ప్రయాస పడుచు గట్టి కృపి చేయుచున్నాము. (1 తిమోతి 4,10).

3. విశ్వాస రహితుడగు ఏ మానవుడును దేవుని సంతోష పెట్టు లేదు. దేవుని చేరవచ్చు ప్రతి వ్యక్తి, దేవుడు ఉన్నాడనియు, తన కొరకై వెదకు వారికి ఆయన ప్రతిఫల మిచ్చునని విశ్వాసింపవలెను. (హెబ్రీ 11,6)

4. కాని ప్రభువును నమ్మిన వారు సూత్ర బలమును పొందుదురు. వారు పక్కి రాజు వలె రెక్కలు చాచి

పై కెగురుదురు. అలసట లేక పరుగిత్తుదురు. బడలిక లేక నడక సాగింతురు. (యొషయా 40, 31)


5. ఆయనను విశ్వాసించు వాడు ఖండింపబడడు. విశ్వాసింపని వాడు ఖండింపబడియే ఉన్నాడు. ఏలయన, దేవుని ఏకైక కుమారుని నామమున ఆతడు విశ్వాసముంచ లేదు. (యోహోను 3,18)

6. “మేము ఇప్పడు నీ మాటలను బట్టి విశ్వాసించుటలేదు. మేము స్వయంముగా ఆయన ఉపదేశమును వింటిమి. వాస్తవముగ ఆయన లోక రక్కకుడని మాకు తెలియును” అని వారు ఆమెతో చెప్పిరి. (యోహోను 4,42)

7. కాని, నేను వానిని నెరవేర్చుచున్న యొడల, మీరు నన్ను నమ్ముకపోయినను, నా పనుల నైనను నమ్ముడు. తండ్రి నా యందును, నేను తండ్రి యందును ఉన్నామని మీరు గ్రహింతురు. (యోహోను 10,38)

8. యేసు వారితో “మీ హృదయమును కలవర పడనీయకుడు. దేవుని విశ్వాసింపుడు. నన్నును విశ్వాసింపుడు. (యోహోను 14,1)

9. అపుడు యేను తోమాతో “నీ వ్రేలు ఇక్కడ ఉంచుము. నా చేతులు చూడుము. నీ చేయి చాచి నా ప్రక్కలో ఉంచుము. అవిశ్వాసివి కాక, విశ్వాసివై ఉండుము” అని చెప్పేను. (యోహోను 20,27)
10. యేంను దేవుని కుమారుడైన క్రీస్తు అని విశ్వసించుటకును, ఈ విశ్వాసము ద్వారా ఆయన నామమున మీరు జీవము పొందుటకును ఇవి ప్రాయబడినవి. (యోహోను 20,31)
11. “కాలము సంపూర్ణమైనది. దేవుని రాజ్యము సమీపించినది. హృదయ పరివర్తనము చెంది, సువార్తను విశ్వసింపుడు” అని దేవుని సువార్తను ప్రకటించేను. (మార్కు 1,15)
12. కనుక మీరు ప్రార్థింపుడు. ప్రార్థనలో మీరు దేవునెన అడిగినను దానిని మీరు తప్పక పొందుదురు. అని విశ్వసింపుడు. (మార్కు 11,24)
13. మీకు విశ్వాసమున్న యెడల మీరు ప్రార్థనలో ఏమి అడిగినను దానిని పొందుదురు అనేను. (మత్తుయి 21,22)
14. ప్రభువు మోషేతో “మీరు ఇంకను ఎంతకాలము నన్ను నిరాకరింతురు? నేను చేసిన అద్భుత కార్యములను కన్నులార జాచియు ఎంతకాలమని విశ్వసించక నన్ను ఉపేక్షచేయుదురు? (సంఖ్య కాండము 14,11)
15. కనుక వినుట వలన విశ్వాసము కలుగును. వినుట క్రీస్తును గూర్చిన వాక్కు వలన కలుగును. (రోమీ 10,17)
16. మరునాటి ఉదయము వారేల్లరును పెందలకడనే లేచి తెక్కోవా ఎడారికెళ్లిరి. ఆ ప్రజలు పయనమగుచుండగా యోహాషాఫాత్తు “యుద్ధియులారా! యోరూపలేము పౌరులారా! మన దేవుడైన ప్రభువును నమ్మినచో మీకెట్టి ఆపదయు కలుగడు. ప్రభువు ప్రవక్తల సందేశమును నమ్ముడు. మీకు విజయమును సిద్ధించునని” నుఢివెను. (రాజుల దినచర్య 20, 20)
17. ఏలయన, మనము దృష్టి వలన గాక, విశ్వాసము వలన నడుచుకొను చున్నాము. (2 కొరంతీ 5,7)
18. అతడు దేవుని వాగ్దానమును అనుమానింప లేదు. దేవుని స్తుతించి తన విశ్వాసము నందు దృఢపడెను. (రోమీ 4,20)
19. నేను మంచి పోరాటమును పోరాడితిని. నా పరుగును మగించితిని. విశ్వాసమును నిలుపు కొంటిని. (2 తిమోతి 4,7)
20. జాగరుకులై ఉండుడు. విశ్వాసమున దృఢముగ ఉండుడు. దైర్యము కలిగి బలవంతులై ఉండుడు. (1 కొరంతీ 16,13)
21. మీ విశ్వాసము దృఢమైనదే. కనుక మీరు ఘలానిది విశ్వసింప వలెనని మేము ఆజ్ఞాపించుటలేదు. పైగా మేము మీ సంతోషము కొరకే మీతో సహకరించు చున్నాము. (2 కొరంతీ 1,24)
22. కనుకనే మనము ఎల్లప్పుడును సంపూర్ణ దైర్యముతో ఉన్నాము. ఈ దేహమున మనము ఉన్నంత కాలమును, దైవ నివాసమునకు మనము దూరం న్నాలవే. (2 కొరంతీ 5,6)
23. మీరు యుగాంతమున ప్రకటింపబడెడి రక్షణకై దైవ శక్తిచే విశ్వాసము ద్వారా కాపాడబడుచున్నారు. కనుక అవి మీ కొరకే. (1 పేతురు 1,5)
24. మీరు ఆయనను చూడక పోయినను ఆయనను ప్రేమించు చున్నారు. ఇప్పుడు ఆయనను కన్నులారా చూడకయే విశ్వసించు చున్నారు. వర్షాన్నాతీతమగు మహాసందమును మీరు అనుభవించు చున్నారు. ఏలన, మీ విశ్వాసమునకు ఘలితముగ మీ ఆత్మ రక్షణను మీరు పొందుచున్నారు. (1 పేతురు 1,8)
25. “నేను ఒక అమూల్యమగు శిలను ఎన్నుకొంటిని, దానిని సియోనులో మూల రాయిగ స్థాపించుచున్నాను. ఆయనను విశ్వసించువాడు ఎన్నిటికిని సిగ్గుపడడు” అని పరిశుద్ధ గ్రంథము తెలుపుచున్నది. (1 పేతురు 2,6)
26. దృఢ విశ్వాసులై వానిని ఎదిరింపుడు. ప్రపంచ వ్యాప్తముగ ఉన్న మీ తోటి విశ్వాసులను ఇట్టి బాధలనే అనుభవించు చున్నారని మీకు తెలియును గడా! (1 పేతురు 5,9)



శాశ్వతులు

(గత సంచిక తరువాయి భాగం)

యేసు ప్రభు గొప్పతనం తాను 33 1/2 సంవత్సరాలు ఈ భూమి మీద జీవించడానికి తన దైవత్వాన్ని వాడనే వాడలేదు. తన దైవత్వాన్ని, దైవత్కి కేవలం ఇతరుల కోసం ఆయన వాడారు. చనిపోయిన వారిని లేవడానికి, స్వస్థపరచడానికి, ఇతరులు దేవుని నమ్మడానికి కొన్ని అద్భుత కార్యాలు చేయడానికి వాడారే తప్ప ఆయన ఎప్పుడూ తన కోసం దైవత్వాన్ని వినియోగించుకోలేదు. చాలా సార్లు మనకున్న శక్తి సామర్థ్యాలను, టాలెంట్స్ ని మనం ప్రదర్శనకు పెడతాం. ఎందుకని ఏదైనా ఒక వస్తువు కొనగానే ఫేన్స్‌బుక్‌లో పెట్టుకుంటాం? ఎందుకని మనం బైక్ మీద కూర్చుని ఆ ఫోటోని ఫేన్స్‌బుక్‌లో పెట్టుకుంటాం? అదే ప్రదర్శన! అంటే సెల్పి! కాని యేసు ప్రభు ఎప్పుడూ అలా చేయలేదు. శోధన అహస్వి రెచ్చగొడుతుంది. కొన్ని

సార్లు ఆరాధించే సందర్భంలో కూడా శోధన వస్తుంది. ఎందుకంటే ఆరాధన అంటే సైతానుకు సనేమీరాగిట్టదు. అందుకనే దేవుని కంటే ప్రదర్శన ఎక్కువ కనబడుతుంది. అహస్వి రెచ్చగొట్టి మనల్ని శోధనలో పదేయడానికి సైతాను ఎవరిని వదిలిపెట్టదు. యేసు ప్రభునే వదిలి పెట్టలేదు. కాని యేసు ప్రభువు శోధనను జయించారు.

ఆ శోధనలో మనం పడిపోయామంటే జీవితంలో చాలా నష్టపోతాం! ఎప్పుడైతే మనం మన అహస్వినికి లొంగిపోతామో, మన కళ్ళు మూసుకుపోతాయి. అహంభావులు తమను తామే ఆరాధించుకునే వాళ్ళు. దేవుని బిడ్డలమైన మనం అహస్వి దేవుని పాదాల వద్ద పెట్టాలి.

లూర్ధన్స్‌మీ, బెల్లంపల్లి

(తరువాయి భాగం వచ్చే సంచికలో)

మత్తయి సువార్త ధ్యానములు



క్రీస్తుపట్ల వ్యతిరేకత 11-12 అధ్యాయాలు

క్రీస్తుపట్ల వ్యతిరేకత

11-12 అధ్యాయాల్లో క్రీస్తుపట్ల వ్యతిరేకతను సూచించే అంశాలు వస్తాయి. మొదట స్నాపక యోహసు తన శిష్యులను పంపి రాబోయే మెస్సియావి నీవేనా అని అడిగించాడు (11,3). అతడు పాపులను శిక్షించే మెస్సియాను గూర్చి ఊహించుకొన్నాడు. కాని క్రీస్తు పాపులపట్ల కరుణ చూపుతున్నాడు. కనుక అతడు క్రీస్తుని గూర్చి సందేహించాడు.

పరిస్యయులు క్రీస్తుతో ఘర్షణకు దిగారు. శిష్యులు విశ్రాంతి దినాన గోదుమ వెన్నులు త్రుంచి తినగా, అది ధర్మశాస్త్ర నియమాలకు వ్యతిరేకమన్నారు. ప్రభువు విశ్రాంతి దినాన ఊచచేతివానికి ఆరోగ్యం దయచేసాడు. దాన్ని కూడ పరిస్యయులు తప్పుపట్టారు. క్రీస్తుని చంపగోరారు - 12,14. ప్రభువు

పిశాచగ్రన్తునికి స్వస్థత చేకూర్చాడు. దయ్యం సహాయంతోనే పిశాచాలను వెళ్ళగొడుతున్నాడని పరిసయ్యులు నిందించారు. ఇంకా నీవు మెస్సియా అనడానికి ఓ అద్భుతాన్ని చూపించు అని పరిస్యయులు అడిగారు. వారికి అతనిపట్ల విశ్వాసం లేదు. కనుక క్రీస్తు ఏ అద్భుతాన్ని చేసి చూపించలేదు. ఇవనీ కూడా యూద నాయకులు క్రీస్తుతో ఘర్షణపడిన సంఘటనలు.

ఈ భాగంలో ముఖ్యమైన ఇతర సంఘటనలు కూడ రెండున్నాయి. 11,25-30 వచనాలు తండ్రికి కుమారునకి గల దగ్గరి సంబంధాన్ని వర్ణిస్తాయి. తండ్రి కుమారులు మాత్రమే ఒకరినొకరు పరిపూర్ణంగా ఎరిగి ఉంటారు. కుమారుడు మనలను తండ్రి దగ్గరికి చేరుస్తాడు. అలాగే తండ్రి మనలను కుమారుని చెంతకు చేరుస్తాడు. క్రీస్తు కుటుంబానికి చెంది ఉండాలంటే

అతనితో శారీరక బంధుత్వం చాలదు. దేవుని చిత్ర ప్రకారం జీవించేవారు ఆజ్ఞలు పాటించేవారు మాత్రమే అతని కుటుంబానికి చెందుతారు (12,46-50).

క్రీస్తు ఉపమానాలు (13వ అధ్యాయం)

ఈ పుస్తకంలోని ఐదు ప్రసంగాల్లో ఇది మూడవది. క్రీస్తు బోధలనగానే మనకు మొదట అతని ఉపమానాలు గుర్తుకువస్తాయి. ప్రథమ ప్రధానంగా ఉపమానాలతో బోధించాడు. ఈ అధ్యాయంలో ఏదు ఉపమానాలు ఉన్నాయి. ఇవన్నీ దైవరాజ్య స్వభావాన్ని తెలియజేసేవే.

విత్తువాని ఉపమానం భావం ఇది. - విత్తునాలు అన్ని ఆటంకాలనెదుర్కొని పంటనిచ్చాయి. అలాగే దైవ రాజ్యంకూడ అన్ని ఆటంకాలనెదుర్కొని వృద్ధిలోకి వస్తుంది. ఇంకా, నాల్గ రకాల నేలలు నాల్గ ఫలితాలు ఇచ్చాయి. వినేవారి హృదయాలను ఒట్టి క్రీస్తు బోధలు భిన్న భిన్న ఫలితాలనిస్తాయి.

గోదుమలు కలుపు గింజలు, లాగుడు వల అనే రెండు ఉపమానాల భావం ఒకటే. - దైవరాజ్యంలో మంచివారు, చెడ్డవారు కూడా ఉంటారు. న్యాయన్మర్యాద దినాన దేవుడు చెడ్డవారిని వేరుపరచి వారికి శిక్ష విధిస్తాడు. అప్పటిదాక మనం ఓపికతో వేచి ఉండాలి.

ఆవగింజ పెరిగి పెద్ద చెట్టుయిన్నట్టే దైవరాజ్యం కూడా క్రమేణ పెరుగుతుంది.

పులిపిడి ద్రవ్యం రొట్టెల పిండిలో మార్పు తెచ్చింది. అది పొంగేలా చేసింది. దైవరాజ్యం కూడా నరుల జీవితంలో మార్పు తెస్తుంది.

దాచబడిన ధనం, ఆణిముత్యం దైవరాజ్యాన్నే సూచిస్తాయి. భక్తులు తమకున్నవన్నీ వదులుకొని దైవరాజ్యాన్ని సంపాదించుకోవాలి. దానికి అన్నిటికంటే ఎక్కువ విలువనివ్వాలి. మన ఆణిముత్యం, దాచబడిన ధనం క్రీస్తు. మనం క్రీస్తు కొరకు అన్నీ విడనాడాలి.

దేని కొరకు కూడా అతన్ని విడనాడకూడదు. అతడే మన సర్వస్సం. క్రీస్తు ఉపమానాలు మన హృదయాన్ని కదిలిస్తాయి. మనం ఆ ఉపమానాలను జాగ్రత్తగా మననం చేసికొని వాటిని మన ప్రార్థనకు వాడుకోవాలి.

సశేషం....

**“జనులూరా! మరిల్లవేళల
ప్రభువును నమ్ముడు మీ
గోడులు అతనికి
విస్తువించుకోనుడు
మనకు ఆశ్చర్యాంశుయుడు
ఆయన్.”**

(కీర్తన 62,8)





**రోమనగర పునీత ఆగ్నేసమ్మ
పరిశుద్ధ బాలిక, పన్నండేళ్ల సువార్త సాష్టి,
కన్యలు, శ్వాసుబాలికల పాలక పునీతురాలు
క్రీ॥శ॥ 246-258**

శ్రీసభ తన ప్రారంభం నుండి పునీత ఆగ్నేసమ్మ గారిని సముస్తతంగా గౌరవిస్తుంది. వీరు అతి చిన్న ప్రాయంలో వారి పద్ధతి వ ఏట వేద సాష్టిగా స్వర్ణప్రాప్తినొందారు. పవిత్రతకు మారుపేరైన ఆగ్నేసమ్మ గారు అన్నికాలాలకు మాతృక చూపే విశిష్టబాలిక.

పునీత ఆగ్నేసమ్మ గారు ఇటలీదేశంలోని రోమనగరంలో క్రీ॥శ॥ 246లో ఒక ధనిక క్రైస్తవ కుటుంబంలో జన్మించారు. ఒకే ఒక బిడ్డ కావడంతో ఆగ్నేసమ్మ గారిని తల్లిదండ్రులు అల్లారు ముద్దుగా పెంచుకున్నారు. ఆగ్నేస్ అంటే లాటిన్ భాషలో గొత్తెపిల్ల అని అర్థం. ఆగ్నేస్ గారి తల్లిదండ్రులు మరో అమ్మాయిని

కూడ పెంచుకున్నారు. ఆగ్నేస్గారి ప్రేమసోదరి ఆయన ఈమె పేరు పునీత ఎమిరెన్నియాన గారు. ఆ రోజుల్లో రోము సామ్రాజ్యంలో క్రైస్తవ మతం అప్పుడప్పుడే వ్యాపి చెందుతోంది. అంతేగాక ఇతర దేశాల్లో కూడా ఎంతోమంది క్రైస్తవులుగా మారిపోతున్నారు. రోమా గవర్నరు మాత్రం క్రైస్తవుడుకాదు. అంచేత బాగా వ్యాపించిపోతున్న క్రైస్తవ మతం పట్ల అతనికి అసూయ కలిగింది. క్రీస్తు సువార్త వలన స్త్రీ పురుషుల సమానత్వం, సమాన గౌరవం గల సమాజం అంగీకరించాల్సిన పరిస్థితి వచ్చింది. అందువల్ల పురుషాధిక్యతను అనుసరించే యూదులు, అన్యయులు క్రీస్తు పేరు చెపితే కోపాధిక్తులు అవుతున్నారు. ఇందుమూలన దియోక్లేషియన్ రాజు క్రైస్తవులను బంధించి చంపించేవాడు.

ఈక రోజు ఆగ్నేసమ్మ గారిని భట్టులు పట్టుకొని గవర్నరు దగ్గరకు తీసుకెళ్లారు. గవర్నరు ఆగ్నేసమ్మ గారిని చూసి “ఆగ్నేస్! నీ ముఖం చాలా అందంగా ఉంది. నీవు అంగీకరిస్తే మా ఇంటికి తీసుకువెళ్లాను. అక్కడే ఉందుపుగాని. నీకు మంచి బట్టలు, విలువైన ఆభరణాలు ఇస్తామ” అని ఆశపెట్టాడు. ఆయన మాటలకు ఆగ్నేసమ్మ గారు చాలా సంతోషించారు. ఇక గవర్నరు తనను చంపేయడనుకున్నారు.

“అయితే నీకు ఇంకో విషయం చెప్పుతున్నాను. మా ఇంట్లో క్రైస్తవులు ఉండటానికి వీలులేదు. నీవు క్రైస్తవ మతం విడిచి పెడితేనే మా ఇంటికి తీసుకెళ్లాను” అన్నాడు గవర్నరు. ఆ మాటలు విన్న ఆగ్నేసమ్మ గారి గుండె రుల్లుమంది. వెంటనే “సాకే మీరేమి ఇవ్వనక్కరలేదు. నన్ను మీ ఇంటికి తీసుకువెళ్లపోయినా పర్మాలేదు. ఎట్టి పరిస్థితుల్లోను నేను క్రైస్తవమతాన్ని విడిచిపెట్టను” అని దైర్యంగా సమాధానం చెప్పారు. “అలాగైతే భట్టులు నిన్ను చెరసాలకు తీసుకొని పోయి కత్తులతో ఈబెలతో పొడిచి పొడిచి చంపుతారు అని గవర్నర్ బెదిరించారు. అందుకు ఆగ్నేసమ్మ భయపడలేదు.

గవర్నరు ఆజ్ఞ ప్రకారం బాలికలు అధికంగా కాపాడుకునే పరిశుద్ధతను చెరిపించాలని ఆగ్నేసుమ్మ గారిని ఒక నీతిమాలిన వ్యఖిచార గృహానికి తరలించారు. క్రీస్తు నామ జపంతో ఆగ్నేసుమ్మ ఆ పాపపు ప్రదేశంలో నిలబడాల్చి వచ్చింది. ఒక యువకుడు అమె చెంతకువచ్చి కామంతో అలాచ్చపై సారించి చేయివేయబోగానే అతడి కంటి చూపు కనుమరుగైంది. బిగ్గరగా ఏడుస్తూ అంగలార్థాడు. అక్కడి వారంతా భయకంపితులయ్యారు. ఈ విషయం గవర్నరుకు తెలుపబడింది. ఎంతో భవిష్యత్తుగల ధనవంతుడు అందగాడైన యువకుని అంధుని చేసినందుకు కూడ శిక్ష పదాలని మరణదండన విధించాడు గవర్నరు. రోము నగర గవర్నరు కుమారుడైన ప్రోకాపు అందాల ఆగ్నేసుమ్మను వివాహమాడ కోరాడు. అందుకు ఆగ్నేసుమ్మ అంగికరించలేదు. ఆగ్నేసుమ్మ గారు తన బాల్యంలోనే క్రీస్తుకు అర్పించుకున్నారు. రక్షణ నిచ్చిన క్రీస్తు ప్రేమ నుండి తనను ఏ శక్తి విడదీయ జాలదని ఆ భక్తురాలు ప్రకటించారు.

అగ్ని కూడ ఆగ్నేసుమ్మ గారి శరీరాన్ని దహించలేక పోవడంతో భటులు కత్తులతో పొడిచి చంపేశారు. కేవలం తన పేస్చెండేళ్ల ప్రాయంలోనే క్రీ॥శ॥ 258లో వారు క్రీస్తు కోసం ఈ లోకం వీడారు. ఈ విషయం తెలిసిన ఆగ్నేసుమ్మ గారి తల్లిదండ్రులు బంధుమిత్రులు బహుగాదుఃఖించారు. ప్రార్థించేందుకు అనుకూలంగా ఉండే స్థలంలో ఆగ్నేసుమ్మ గారి భౌతిక కాయాన్ని సమాధి చేశారు. సమాధిపై మిక్కిల్లి పవిత్ర గొఱ్పెట్ల అని ప్రాయబడింది. ఆగ్నేసుమ్మ గారి గట్టి విశ్వాసం, పరిశుద్ధత, ఆదర్శ జీవితం ఎందరినో ప్రభావితం చేసింది. ఆగ్నేసుమ్మ సమాధి వారి తల్లిదండ్రుల నివాస స్థలానికి దగ్గరలోనే ఉంది. రోము నగరానికి కేవలం మైలున్నర దూరంలో నొమెంతానా పట్టణంకు పోవు దారిలో ఉంది. అందరూ వచ్చి సమాధి వద్ద ప్రార్థనలు చేయడం మొదలు

పెట్టారు. ఆగ్నేసుమ్మ గారు చనిపోయిన ఎనిమిదో రోజున ఆగ్నేసుమ్మ గారి తల్లిదండ్రులు బంధువులు ధైర్యం చేసి అర్థరాత్రిలో అమె సమాధి దగ్గరకు వెళ్లి ప్రార్థనలు చేస్తున్నారు. అంతలో ప్రకాశవంతమైన వెలుగు వాళ్లను చుట్టుముట్టింది. ఆ వెలుగులో వందలమంది బాలికలు వెండి, బంగారు జరీ వప్రాతులు ధరించి, తెల్లని గొఱ్పెట్లలను పట్టుకొని ఉండటం చూశారు. అదేమిలో తెలియక వింతగా చూస్తున్నారు. ఆ బాలికల్లో ఆగ్నేసుమ్మ గారు ఉన్నారేమోనని తల్లి ఆశగా చూసింది. తెల్లని గొఱ్పెట్లలను పట్టుకొని ఆగ్నేసుమ్మ గారు కనిపించడంతో అందరికీ చెప్పులేనంత ఆనందం కలిగింది.

క్రీ॥శ॥ 324లో గొప్ప క్రెస్తవ భక్తుడైన కాస్టస్టాంటిన్ ది క్రీట చక్రవర్తి అమె సమాధిపై ఒక విశాల దేవాలయాన్ని నిర్మించారు. క్రీ॥శ॥ 630లో హోనోరియన్ జగద్గురువులు ఆ దేవాలయాన్ని మరింతగా విస్తరింపజేసి మనోహరంగా పునర్నిర్మించారు. ప్రాచీన రోము నగర అతి పెద్ద ముత్యంగా ఆ దేవాలయం అలరారుతుంది. పవిత్రతకు, నప్రుతకు, నమ్మికకు ఆదర్శ భక్తి శిఖామణిగా ఆగ్నేసుమ్మ గారిని శ్రీ సభ గుర్తించింది. వీరిని తోటమాలీలు తమ పాలక మనీతురాలుగా గౌరవిస్తుంటారు. ప్రతి ఏడాది జనవరి 21వ తేదీన ఆగ్నేసుమ్మ గారి పండుగ జరుపబడుతుంది. ఆ రోజున వారి సమాధిగల బృహత్త దేవాలయంలో పవిత్రతకు సూచికలైన రెండు యివ్వన ధవక గొఱ్పెట్లల్ని పీరం వద్ద ప్రత్యేకంగా ఆశీర్వదించి వాటిని కానుకగా పరిశుద్ధ పోపుగారికి బహుమతిగా అందిస్తుంటారు. వాటి నుండి ఉత్తుత్తి అయిన ఉన్నితోనే “పాలియం” అనబడు ఆల్ఫికను తయారు చేసి పోపుగారు నూతనంగా నియమింపబడిన అగ్రపీరాధిపతులకు అందజేస్తారు.



మిర్యాము

మిర్యాము అనే పేరుకు చాలా అర్థాలు ఉన్నాయి. మిర్యాము అనే పేరు “మార్” అనే పదం నుండి ఉద్భవించింది. “మార్” అనే పదానికి “ప్రభుచే ప్రేమింపబడిన వారు లేక ప్రభువు ప్రేమించువారు” అని అర్థం.

మిర్యాము అనే పేరు పాత నిబంధనలో 15 సార్లు కనిపిస్తుంది. “ఆమె తన బిడ్డను మరుగు పరుపలేక పోయెను. కావున, ఆమె ఒక జమ్ము పెట్టేను సంపాదించి దానికి జిగటమన్ను పూసి, తారు వేసెను. ఆ పెట్టేలో బిడ్డనుంచి, దానిని ఔలునది నీటి అంచున జమ్ముదుబ్బుల నడుమ ఉంచెను. ఆ శిశువునకు ఏమి జరుగునో చూడ దలచి, వాని సోదరి పెట్టేకు కొంచెమ్ము దూరముగా నిలుచుండెను. (నిర్మ 2,3-4) మిర్యాము

బాలుడైన మోహేను గమనిస్తూ నది ఒడ్డున నిలుచుంది. మిర్యాము సమయస్వార్థి మెచ్చుకోదగ్గది. ఆమె ఫరోరాజు కుముర్తె దగ్గరకు వెళ్ళి ఆ మగబిడ్డను చూసుకోవడానికి ఒక దాదిని తీసుకొని వస్తానని చెప్పడానికి వెనకాడలేదు. ఆ విధంగా మోహేను కాపాడడంలో ఆమె విజయం సాధించింది.

ఎద్ర సముద్రం దాటిన తరువాత మిర్యాము దేవన్ని స్తుతించింది. అప్పుడు అహరోను సోదరి ప్రవక్తి మిర్యాము తంబూరను చేపట్టినది. స్త్రీలెల్లరు తంబూరలు ధరించి నాట్యము చేయుచు, ఆమెను అనుసరించిరి. ఆమె ఈ విధముగా పల్లవిసందు కొని పాడినది. “ప్రభువును కీర్తింపుడు ఎందుకన, ఆయనకు మహా విజయము సిద్ధించినది ఆయన గుఱ్ఱములను, రొతులను న ముంద్ర మున కూలద్రోసెను.

(నిర్ధమ 15:20-21) ఈ పాట చిన్నదైనపుటికి యావే దేవుడు యిస్రాయేలీయుల మధ్య చేసిన ఆద్యత కార్యమును వివరిస్తుంది.

మోషే యితియోపియూ స్త్రీని పెండ్లియాడుట వలన మిర్యాము, అహరోను అతనిని విమర్శించిరి. “యావే మోషే ముఖముననే మాటల్లదేనా ఏమి? మా వలన మాటలాడలేదా!” అనిరి. యావే వారి గొఱగుడు వినెను. (సంభ్యా 12, 1-2). మిర్యాము, అహరోనులు మోషేపై మండి చడ్డారు. దేవుడు వారిద్దరిని కోపగించాడు. (సంభ్యా 12, 4-9) దేవుని కోపం వలన మిర్యాము కుష్టు రోగి అయింది. అహరోనుకు మాత్రం ఏమి జరగలేదు. అంతట, ప్రభువు అద్యశ్యుడయ్యెను. పిమ్ముట మేఘము గుడారము మీది నుండి లేచిపోవగనే, అదిగో మిర్యాము కుష్టురోగి అయ్యెను. ఆమె శరీరము మంచువలె తెల్లగానయ్యెను. అహరోను మిర్యాము వైపు చూడగా, ఆమెకు కుష్టువ్యాధి సోకి యుండెను (సంభ్యా 12, 9-10) మిర్యాము, అహరోను ఇధరు తప్పుచేసినపుటికి దేవుడు మిర్యామును మాత్రమే శిక్షించాడు. ఎందుకు? అన్న ప్రశ్నకు పరిషుద్ధ గ్రంథము జవాబు ఇవ్వడం లేదు. ఈ ప్రశ్నకు జవాబును దేవుడే మనకు ఇవ్వాలి.

మిర్యాము, అహరోనులను పరస్పరం పోల్చి చూసినప్పుడు అహరోనుకు శిక్షపడకపోవడం పక్కపోతం అని మనకు అనిపిస్తుంది. కానీ, అంత మాత్రాన మిర్యాము తప్పు చేయలేదు అని అనుకోవడానికి వీలులేదు. మిర్యాము మోషేపై తిరుగుబాటు చేసి తప్పుచేసింది. మిర్యాము తిరుగుబాటు చేసింది మోషేపై కాదు, యిస్రాయేలు ప్రజలందరికి నాయకునిగా మోషేని నియమించిన దేవునిపైననే తిరుగుబాటు చేసింది.

అందరికి ఆదర్శంగా నిలువ వలసిన మిర్యాము అందరి ముందు దోషిగా నిలబడింది. మోషేపై తిరుగుబాటు చేసిన వారందరికి శిక్ష తథ్యం అని దేవుడు ఈ సంఘటన ద్వారా నిరూపించాడు.

మిర్యాము కొరకు మోషే “ప్రభూ! ఈమెకు స్వస్థత దయచేయుము” అని ప్రార్థించాడు. (సంభ్యా 12,13) మిర్యామును శిబిరము నుండి ఏడు రోజుల పాటు వెళ్గొట్టారు. కానీ ఆమె శిబిరంలోనికి తిరిగి వచ్చేంత వరకు యిస్రాయేలీయులు ఆ స్థలాన్ని విడిచివెళ్లేదు. ఇది మిర్యాముపై వారి కున్న గౌరవాన్ని తెలుపుతుంది. ఈ సంఘటన తర్వాత మిర్యాము గురించిన తదుపరి ప్రస్తావన ఆమె మరణానికి సంబంధించింది. “యిస్రాయేలు సమాజము మొదటి నెలలో, సీను ఎడారి చేరి, కాదేపున శిబిరము పన్చెను. అక్కడ మిర్యాము చనిపోగా, యిస్రాయేలీయులు అమెను పాతిపెట్టారి.” (సంభ్యా 20,1)

మిర్యాము జీవితం మనకు నేర్చించే సత్యం ఒకటుంది. బాలుడైన మోషేను మరణం నుండి కాపాడిన ఈ మిర్యామే మోషేపై తిరుగుబాటు చేసినందుకు శిక్షను అనుభవించవలసి వచ్చింది. దేవుడు చేసిన ఆద్యత కార్యాలకు గాను దేవుని స్తుతించిన మిర్యాము దేవుని క్రమశిక్షణకు గురి కావలసి వచ్చింది. మిర్యాము శిక్షకు ఒక కారణం అయిన మోషే కూడా దేవుడు వాగ్దానం చేసిన కానాను దేశంలో అడుగు పెట్టలేదు. మోషేపై తిరుగుబాటు చేసిన అహరోను, మిర్యాములకు కూడా ఆ భాగ్యం దక్కలేదు. దేవునిపై తిరుగుబాటు చేసిన వారందరికి ఇదే ఒక గుణపారం. ఆమెన్.

ముబవునం బైబిల్ క్వెబ్

సీరాపుత్రుడైన యేసు జ్ఞానగ్రంథము 26 - 51 అధికాయాలు

- | | | |
|--|---|---------------------|
| పేరు | ఇంటి పేరు..... | విచారణ |
| 1. క్రింది ప్రశ్నలకు జవాబులు వ్రాయండి | | ఫోన్ నెంబర్. |
| 1) |, | అనునవి ఫోరమైనవి. |
| 2) | అని ఎవడైన అనవచ్చును. | |
| 3) | మంచి పేరు అతనికి ముందుగా నడుచును. | |
| 4) త్రీ | మృదువుగా మాటాలాడగల్గినచో ఆమె భర్త | |
| 5) | వలన విశ్వము పుట్టినది. | |
| 6) అతనికి | మహిమను దయచేసేను. | |
| 7) నేను | చెవి యొగ్గగనే అది నాకు దొరకెను. | |
| 8) నరుడు | లొంగడేని వాని ఇల్లు వాని మీదనే కూలిపడును. | |
| 9) | స్కూరించుకొని పొగరు వాని మీద కోపము మానుకొనును. | |
| 10) | కలిగించిన కలను నమ్మివచ్చును. కానీ వట్టికలను | రాదు. |
| 11) విచారము వలన నీ | చెడును. | |
| 12) ఉదారముగా దానము చేయువాడు | బడయును. | |


- 13) ఇంద్రధనుస్నాను చూచి కొనియాడుము.
- 14) దినమునకు రెండు సారులు ప్రభువునకు అర్పింపబడును.
- 15) ప్రభువు అంతయు మంచిదే.
- 16) కాని అతని శాశ్వతముగా నిల్చును.
- 17) సృష్టిలో కంటె దేదియు లేదు.
- 18) చేతి నిండ పనిలేనిచో వాడు నాశించును.
- 19) నుండి వైదోలగినచో ప్రభువు సంతుసించును.
- 20) ఆ కుటుంబములు కలకాలము నిల్చును.
- 21) విశ్వసనీయుడు గనుక ప్రజలతనిని గణించిరి.
- 22) సమస్తమును సృజించిన కొనియాడుడు.
- 23) నెలకొల్పినందుకు గాను ప్రజలు నిన్ను ప్రేమించిరి.
- 24) ప్రేమగల తండ్రి తన తరచుగా శిక్షించును.
- 25) పొగరుబోతు కుక్కతో సమానము.

పుట్టవచనం బైబిల్ క్రీజ్ జవాబు ప్రతాన్ని విచారణ గురువుల ద్వారా గానీ, పోస్టు రూపంలో గానీ సెప్పెంబరు నెల
20వ తేదీలోపు మాకు పంపించాలి.

వచ్చే నెల పాత్మాంశం: యొషయా గ్రంథము 1- 22 అధ్యాయాలు

జంద్ర ధనుస్సు

చిన్నారులమైన మనమంటే యేసు ప్రభువుకు ఎంతో ఇష్టం. యేసు ప్రభు తన చిన్నతనంలో తల్లిదండ్రులకు విధేయుడై జీవించాడు. తనకు ఆప్యజెప్పబడిన పనులను సక్రమంగా నెరవేర్చాడు. అందరికి ఇష్టమైన వ్యక్తిగా ఎదిగాడు. (లూకా 2,52) మనం కూడా మంచిగా చదువుకుండాం, ఆడుకుండాం. తల్లిదండ్రులకు లోబడి ఇంటి పనుల్లో వారికి సహాయం చేద్దాం. మనకు వీలైనంతగా ఇతరులకు సహాయపడుదాం. వీటన్నిటిని తెలివే ఈ చిత్రాన్ని రంగులమయం చేద్దాం.



పేరు:.....వయస్సు.....తరగతి.....స్థలం.....

సూచన :

1. కేవలం 15 సంాల లోపు పిల్లలే ఈ పోటీలో పాల్గొనాలి.
2. రంగులు నింపిన చిత్రాన్ని మీ విచారణ గురువుల ద్వారా గానీ, పోస్టు రూపంలోగానీ సెప్పెంబరు నెల 20వ తేదీలోపు మాకు పంచించాలి.



“పిల్లలూ! యేసయ్ మిమ్ములను పిలుస్తున్నాడు”

శ్రీయత్నేశ చిన్ని బిడ్డలారా!

“చిన్న బిడ్డలను నా యొద్దకు రానిండు... అట్టి వారిదే పరశోకరాజ్యము” (మత్తుయి 19,14)

“యేసు జ్ఞానమందును, ప్రాయమందును వర్ధిల్లుచు దేవుని అనుగ్రహమును ప్రజల అదరాభిమానములను పొందుచుండెను” (లూకా 2,52).

బాలయేనులాగా జ్ఞానములోను, ప్రాయములోను, మంచితనములోను వర్ధిల్లాలని మీరు ఇష్టపడుతున్నారా? మన ఆది తల్లిదండ్రులు ఆదాము ఏవలకు ఇష్టరు కుమారులు, కయాను-పోబెలు. హేబెలు గొత్తెల కాపరి, కాయాను సేద్యగాడు, రైతు. ఒకరోజు ఏరిద్దరు దేవునికి కానుకలు అర్పించారు. ప్రభువు హేబెలును అతని కానుకను స్వీకరించాడు. హేబెలు అత్యస్తుతమైనది, తనకిష్టమైనది దేవునికిచ్చాడు. అందరి మెప్పు పొందాలంటే, దేవుని అనుగ్రహం కావాలంటే మంచి పనులు చేయాలి.

మంచి వనులు మనల్ని ఇతరులకు అశీర్వాదంగా మారుస్తాయి. చెడ్డ పనులు మనల్ని శాపానికి

గురి చేస్తాయి. దేవుని కోపానికి గురిచేస్తాయి. పిల్లలూ! ఇప్పుడు కూడా హేబెలును అత్యుత్తమ బలి సమర్పించిన వానిగా తరతరాలు జ్ఞాపకం చేసుకుంటున్నాయి. మిమ్మల్ని కూడా దేవుడు, ప్రజలు ఆదరాభిమానములతో చూడాలంటే ప్రేమతో అత్యస్తుతమైనది దేవునికి, ఇతరులకు ఇవ్వడం నేర్చుకోవాలి.

“బాలయేనువా, నీలాగే జ్ఞానమందును, దైవానుగ్రహమందును ఎదిగే లాగా నన్ను అనుగ్రహించు” అని ప్రతిరోజు పదిసార్లు చెబుదామా. బాలయేను మీకు ఒక మంచి స్నేహితుడై మీ చేంఱ పట్టుకొని నడిపించుతారు. అప్పుడు మనం అనసైన సిసలైన యేసయ్ బాలసైన్యంగా ఎదుగుతాం.

“మంచికాపరి మా యేసయ్ -నన్ను బ్రోచే నా యేసయ్ నీ సన్నిధి ప్రాణమయ్య నీ మంచి బాటలో నన్ను నడుపుమయ్య యేసు నాథా నీవే నాకు నిత్య నేష్టము యేసు నాథా నీవే నా నిత్య సంతోషం”



యవ్యనుడా! వేటి కొరకు నీవు జీవిస్తావో అవి నీకు రక్షణను ప్రసాదించలేవు

(గత సంచిక తరువాయి భాగం)

గత సంచికలో యేసు ప్రభు వద్దకు వచ్చిన ధనికుడైన యువకుని గూర్చి కొద్దిగా ధ్యానించాము. ఈ సంచికలో ఇంకా కొద్దిగా అతని గూర్చి, అతనికి యేసు ప్రభువు ఇచ్చిన జవాబును గూర్చి ధ్యానిధ్యాం.

యేసు అతని వంక ప్రేమతో చూచి “నీవు చేయవలసినది ఇంకొకటి ఉన్నది. నీవు వెళ్లి నీకు ఉన్నదంతయు వెచ్చించి, వేదలకు దానము చేయము. పిమ్మట వచ్చి నన్ను అనుసరింపుము. పరలోకమందు నీకు ధనము చేకూరును” (మార్కు 10.21) అని అన్నాడు. ప్రభువు ప్రేమతో ఆ యువకునితో ఈ విధంగా అన్నారు. ఇలా చేయడం ఆ యువకునికి నిజంగా క్షేమకరం అని యేసుకు తెలుసు.

యువకుని సమస్తాన్ని ప్రభువు అడగడం న్యాయమని తోస్తుందా? యేసు ప్రభువు ఆ యువకుని హృదయంలోనికి చూచి, అతడు దేవున్ని ప్రేమించే దానికంటే తన డబ్బునే ఎక్కువగా ప్రేమించినట్టు గ్రహించగలిగారు. అతనికి, రక్షణకు మధ్య అష్టగోడగా నిలిచింది అతని ధనమే. అందుకే ఆయన దాన్ని వాని యొద్ద సుండి అడిగారు. ఆ యువకుడు పొందిన దానంతటితో పోచ్చితే యేసు ప్రభువు అడిగింది ఎక్కువ కాదు.

మనకు కలిగిన యావత్తుతో దేవుని ప్రేమించుమని యేసు ప్రభు అంటున్నారు (మత్తుయి 22,37). దేవుని రాజ్యాన్ని మనము మొదట వెదకాలి. (మత్తుయి 6,33). నీ తల్లిదండ్రుల కంటే, భార్య

భర్తకంటే, పిల్లలు, భూములు, డబ్బు, సొంత ప్రాణం కంటే మనం ప్రభువును ఎక్కువగా ప్రేమించాలి. (లూకా 14,26-27, 33). “ఇక జీవించునది నేను కాదు. త్రీస్తే నా యందు జీవించుచున్నాడు. నన్ను ప్రేమించి నా కొరకై ప్రాణాల్యాగము చేసిన దేవుని పుత్రుని యందలి విశ్వాసము చేతనే ఇప్పుడు నేను శరీరమందలి ఈ జీవితమును గడుపుచున్నాను (గలతి 2,20). “మనము జీవించినను ప్రభువు కొరకే జీవించుచున్నాము, మరణించినను ప్రభువు కొరకే మరణించుచున్నాము. కనుక జీవించినను, మరణించినను మనము ప్రభువునకు చెందిన వారమే” (రోమీ 14,8). “ఎందుకనగా నాకు జీవించడం త్రీస్తు, మరణించడం లాభం” (ఫిలిప్పీ 1,21). ఈ వాక్యాల ద్వారా పునీత శోలు గారు మనకు కనుపిపును కలుగజేస్తున్నారు. “ఇతరుల కంటే నిన్ను అధికునిగి పరిగణించునదెవరు? దేవుని నుంచి పొందనిది నీవద్ద ఏమైన ఉన్నదా? మరి ఈ విధముగా పొందినదైతే నీకు ఉన్నది దేవుడు

జీవిన దానము కాదని నీవు ఎట్లు గర్వింపగలవు? (1 కొరింతి 4,7) అని పోలు గారు హెచ్చరిస్తున్నారు.

కాబట్టి ఆ యోవన ధనిక అధికారిని అడిగినది ఏమాత్రమైన ఎక్కువైయుంటుందా? లేదు. దేవుడు జీవిన వాటికి దేవుని కంటే ఎక్కువ ప్రాధాన్యతను ఇప్పుడం సమంజసమా? అవి మనకు నిత్య జీవాన్ని ప్రసాదిస్తాయా? అవి మనలను రక్షిస్తాయా? ఆ యవ్వనుడు వేటి కొరకు జీవిస్తున్నాడో అవి ఆయనకు భౌతికంగా పనికి వస్తాయి. కాని అవి తనను పరలోక రాజ్యం చేర్చలేవు అని అతను గ్రహించలేకపోయాడు. ఆ యోవనుడు యేసు చెప్పిన దానిని అంగీకరించలేదు. “ఆ యువకుడు అధిక సంపద గలవాడగుటచే ఈ మాట విని బాధతో వెళ్లిపోయెను” (మత్తుయి 19,22). మరి తన కొరకు సమస్తాన్ని వదులుకోమనే త్రీస్తు పిలుపుకు మన సృందన ఏమిటి? సంపూర్ణ సమర్పణతో ఆయనవైపు మరలుదామా? లేక ఆ యోవ్వనునివలె వెళ్లిపోదామా? అది మన నిర్ణయం.

శుభవచనం బైబిల్ క్రీజీలో పాల్గొనే వారందలికి శుభవార్త

2021 జనవరి నెల నుండి క్రొత్త సిరీస్‌ను ప్రారంభించాము.

మే, జూన్ నెలలలో మాసపత్రిక ప్రచురింపబడలేదు.

1. ప్రతి నెల అన్ని సరియైన జవాబులు ప్రాసి పంపిన వారి నుండి నెల చివరిలో లాటరీ తీసి దానిలో విజేతలకు బహుమతులు ఇప్పుబడుతాయి.
2. ప్రతి నెల క్రమం తప్పకుండా అన్ని సరియైన జవాబులు ప్రాసి పంపిన వారి పేరు మరియు మార్పులు ప్రాసి ఉంచుతాము. ఇలా అన్ని నెలలు క్రమం తప్పకుండా అన్ని సరియైన జవాబులు ప్రాసి పంపిన వారి నుండి సంవత్సరం చివరిలో లాటరీ తీసి దానిలో విజేతలకు బహుమతులు ఇప్పుబడుతాయి. మొదటి బహుమతి రూ॥ 10,000/-లు, రెండవ బహుమతి రూ॥ 8,000/-లు, మూడవ బహుమతి రూ. 6,000/- సంవత్సరములోని అన్ని పరిక్షలలో పాల్గొన్నవారికి ప్రోత్సహక బహుమతులు ఇప్పుబడుతాయి.

మీరు ఈ గొప్ప అవకాశాన్ని వినియోగించుకోవాలని కోరుతున్నాము.

బైజల్ దృష్టమాలిక



నాకు మరిసే కల కొడా
ఎచ్చించి.

ఏడు మంచి కంకుళ్లు
ఏడు తాలు కంకులు
బింగాయి

ఐగుఘ్యలో ఏం జరుగబోతుందో దేవుడు
సూచించాడు. ఏడు బిలిన ఆవ్యలు
7 సంపత్తురాలకు గుర్తు.
7 సంపత్తురాలు పంటలు విశరీతంగా
పండుతాయి. 7 సంపత్తురాలు కరువ్య
వస్తుంచి.

!!

ముఖ్యవచనం బైబిల్ క్వీజ్ జవాబులు

శీరాపుత్రుడైన యేసు జ్ఞానగ్రంథము 1-25 అధ్యాయాలు

- 1) భాగ్యము (25,11)
- 2) పవిత్రమైన, ప్రభువును (24,10)
- 3) కరుణామయ, ప్రశ్న, శైష్టమైనవి (18,17)
- 4) చెడ్డను, చెడ్డవారుగనే (11,16)
- 5) దేవుని, పాపము (1,21)
- 6) విజ్ఞానమును, జీవమునే (4,12)
- 7) కోపిష్టి (8,16)
- 8) దేవుడు, నరుడు (10,7)
- 9) ప్రభువును (13,14)
- 10) జ్ఞానము (17,11)
- 11) ప్రభువు (23,9)
- 12) ప్రభువును (2,8)
- 13) దైవశాపమునకు (3,16)
- 14) భ్యాతియు, అపభ్యాతి కూడ (5,13)
- 15) స్నేహితుడు (6,14)
- 16) విజ్ఞాన వృక్షపు (14,26)
- 17) అపార కృప (16,14)
- 18) విజ్ఞానము (15,18)
- 19) బట్టలు, నవ్వు, నడక (19,30)
- 20) విజ్ఞానసూక్తిని (21,15)
- 21) అబద్ధములాడు, దొంగ (20,25)
- 22) ఇనుక, ఉప్పు, ఇనుము (22,15)
- 23) అనంత కీర్తి (25,6)
- 24) సమసిపోనిమ్ము (19,10)
- 25) నంగీకరింపని (21,6)

వచ్చే నెల పార్యాంశం: యెషయా 1 - 22 అధ్యాయాలు

శుభాకాంక్షలు అంటంచండి

జన్మినం, వివాహము, వివాహ వార్షికోత్సవ, విచారణ పండుగలను పురస్కరించుకొని శుభాకాంక్షలు తెలియజేయాలనుకునేవారికి ఇదొక సదావకాశం. మీరు మీ ఫోటోను, ప్రచురించవలసిన వార్తను పంపించినట్లయితే మేము మీ తరువున ఈ మాసపత్రికలో శుభాకాంక్షలు ప్రచురిస్తాము.



బ్లాక్ & వైట్ ఫుల్ పేజీ రూ. 1000/-

బ్లాక్ & వైట్ ఆఫ్ పేజీ రూ. 500/-

బ్లాక్ & వైట్ క్యాటర్ పేజీ రూ. 250/-

ఈ సదావకాశమును వినియోగించుకొని మీ కుటుంబ సభ్యులకు, బంధు మిత్రులకు, శ్రేయోభిలాషులకు శుభాకాంక్షలు తెలియజేయండి.

వివరాలకు సంప్రదించండి

9440874028

రచయితలారా, గమనించండి! వెంటనే రచనలు పంపండి!

ఆధ్యాత్మిక స్వార్థినిచ్చే రచనలు, కథానికలు, కవితలు, పిల్లల కథలు, మన విశ్వాసం గురించిన విధి అంశాలపై సామాజిక స్వార్థినిచ్చే రచనలు వెంటనే పంపండి. మీ రచనలు ప్రతినెల 12వ తేదిలోగా చేరాలి.

అలస్యంగా వచ్చే రచనలు పరిశీలింపబడవు.

వివరాలకు సంప్రదించండి

9398764408

ఈ పత్రికను పొందాలనుకునే వారు మీ వివరాలు, అడ్రెస్ మాకు పంపించండి

వార్షిక చందా 120 రూపాలు

మూర్ఖ అప్రైస్

జీవస్వరం

బిషప్స్ హాస్, మంచిర్యాల - 504 208

మంచిర్యాల జిల్లా, తెలంగాణ

Cell : 9398764408, e-mail : jeevaswaramadilabad@gmail.com